

की फैलो भी हैं।

- 1987 बैच के प्रोफेसर मोहन मित्रा (MSE/MTH) तथा 1983 बैच के प्रोफेसर जी रविन्द्र कुमार (PHD/PHY) को इन्फोसिस साइंस फाउन्डेशन की ओर से इन्फोसिस प्राइज से सम्मानित किया गया है।

ब . पूर्वछात्रों द्वारा उल्लेखनीय उद्यमी संबंधी प्रयास

संस्थान के पूर्वछात्रों द्वारा उद्यम से संबंधित किये गये कुछ प्रयास

- भारतीय प्रौद्योगिकी संस्थान कानपुर के पूर्वछात्र दीपान्शु मालवीया (BT/MME/2006) तथा उनके सहयोगियों को अप्रैल 2015 में अंतरिक्ष में भेजे गये एक यान dh Series I के अंतर्गत Lighespeed, Sequoia India & Times Internet Ltd से 20 मिलियन डालर प्राप्त हुए हैं। वर्तमान में दिल्ली

एनसीआर में क्रियाशील यह अंतरिक्ष यान 50 मार्गों पर 500 बसों को शटल की सुविधा उपलब्ध करा रहा है। इसके अतिरिक्त यह यान पूरे महानगरीय क्षेत्र में 15,000 मार्गों की व्यवस्था को भी संभालता है।

- भारतीय प्रौद्योगिकी संस्थान कानपुर के पूर्वछात्र राहुल जायसवाल (BT/MME/2002) तथा अन्य सह-संस्थापकों द्वारा EnCashea-Com का उदघाटन किया गया है। इस उपक्रम में आपके घरों से सभी प्रकार के अप्रयुक्त पदार्थों को निशुल्क इकट्ठा करने की सुविधा उपलब्ध होगी। EnCashea-Com टीच फार इंडिया का सहयोग करती है। यह संस्था एक गैर-सरकारी संगठन है जो शैक्षणिक असमानता को दूर करने तथा भारत के अब तक के सबसे बड़े सफाई अभियान 'स्वच्छ भारत अभियान' के लिए कार्य करती है।

विद्यार्थियों के लिए सुविधाएं

भा.प्रौ.सं.कानपुर अपने छात्रों के सर्वांगीण विकास के लिए शैक्षिक गतिविधियों के साथ-साथ पाठ्येतर गतिविधियों को भी प्रोत्साहित करता है। संस्थान के अनुसार स्थायी सामाजिक एवं मानवीय संबंध ही छात्र संस्थाओं का मूल आधार है। संस्थान अपने विचार को मूर्त रूप देने के लिए छात्र जिमखाना एवं अन्य छात्र संस्थाओं द्वारा संचालित सामाजिक, सांस्कृतिक एवं खेलकूद गतिविधियों का पोषण करता है। छात्र जिमखाना एक स्वायत्त संस्था है, जो छात्रों को अपने रुचि के क्षेत्र में भाग लेने के लिए मंच प्रदान करता है।

संस्थान में पूर्व वर्ष की भाँति अंतर-छात्रावास प्रतियोगिताएं यथा-गैलेक्सी, तकनीक, स्पैक्ट्रम एवं इन्फर्नो का आयोजन किया गया। नये विद्यार्थियों में छिपी प्रतिभा को सामने लाने के उद्देश्य से फ्रेशर इन्फर्नो टूर्नामेंट का भी आयोजन किया गया। इन प्रतियोगिताओं के आयोजन का एक मात्र उद्देश्य संस्थान के छात्रों को सामाजिक, सांस्कृतिक एवं खेल-कूद के क्षेत्र में उनकी प्रतिभा के प्रदर्शन के लिए मंच प्रदान करना था। इस वर्ष जनरल चौम्पियनशिप के दौरान 'मेलैंग' नाम से एक नई प्रतियोगिता का शुभारंभ किया गया। इस प्रतियोगिता के आयोजन का उद्देश्य छात्रों में नेतृत्व क्षमता तथा समाज कल्याण की भावना का विकास करना था। 'मेलैंग' के अंतर्गत इन्वायरोथॉन-रन फॉर ग्रीन, बुक बार्टर, नया साल जैसे अनेक कार्यक्रम आयोजित किए गए। इसके अतिरिक्त इस वर्ष दो और नये अंतर-परिसर उत्सवों - कल्टएक्स एवं मॉटेज का भी आयोजन किया गया।

संस्थान में पढ़ने वाली छात्राओं का छात्र समुदाय में एक विशेष स्थान है। सामान्य तौर पर जनरल चौम्पियनशिप के लिए बालिका छात्रावास की टीमों को बालक छात्रावास के टीमों के साथ मिला दिया जाता था। वर्ष 2015-16 की जनरल चौम्पियनशिप में छात्राओं को बराबर का अवसर प्रदान करने, अपने अनुकूल वातावरण तैयार करने, स्वयं की पहचान बनाने के उद्देश्य से छात्राओं का एक नया पूल 'वीरा' बनाया गया। इस पूल के जुड़ने से पूर्व की कुल संख्या 5 हो गई। छात्र जिमखाना ने ऐतिहासिक कदम उठाते हुए नये समूह का निर्माण किया है जिन्हें सेल के नाम से जाना जाएगा। सेल के अंतर्गत छात्र सीनेट द्वारा

मनोनित समस्त समन्वय शामिल रहेंगे तथा अन्य परिषद की तरह सीनेट के प्रति जवाबदेह होंगे। अध्यक्षीय परिषद को रद्द कर दिया गया है और इस तीन नये सेल में परिवर्तित कर दिया गया है। तीनों नये सेल इस प्रकार हैं - कम्युनिटी वेलफेयर सेल, इंटरप्रेनोरशिप सेल तथा एकेडमिक एवं रिसर्च सेल। जनरल अफेयर काउन्सिल का गठन किया गया है जो छात्र समुदाय से संबंधित विषयों के लिए अध्यक्ष को मदद करेगी।

छात्र सीनेट

छात्र जिमखाना मुख्यतः छात्र सीनेट के माध्यम से कार्य करता है। छात्र जिमखाना में निर्वाचित अध्यक्ष, महासचिव, सीनेटर तथा अन्य पदाधिकारी होते हैं। सीनेट संस्थान के छात्रों से संबंधित विभिन्न मामलों पर विचार करता है और छात्र जिमखाना की कार्य-प्रणाली के लिए दिशा-निर्देश तय करता है।

वर्ष 2015-16 में छात्र सीनेट की अगुवाई में निम्नलिखित कदम उठाए गए:

- छात्र जिमखाना के प्रमाणित पदों के लिए पात्रता मानदंड का पुनर्मूल्यांकन: छात्र जिमखाना के प्रमाणित पदों के लिए पात्रता मानदंडों में परिवर्तन किया गया है।
- छात्र जिमखाना की जनरल चौम्पियनशिप के लिए 5 पूल की व्यवस्था: जनरल चौम्पियनशिप में पहली बार 5 पूल को भाग लेने का मौका मिला। इन पूर्व में से एक छात्राओं का था। पाँचवें पूल में कम संख्या को ध्यान में रखकर इस पूल के लिए सहभागिता मानदंडों को शिथिल किया गया।
- स्वास्थ्य केन्द्र की सेवाओं की समीक्षा: स्वास्थ्य केन्द्र द्वारा दी जाने वाली सेवाओं के मूल्यांकन के लिए ऑनलाइन समीक्षा की व्यवस्था की गई और प्रतिक्रियाओं को दर्ज किया गया। छात्र जिमखाना के अध्यक्ष ने ऑनलाइन समीक्षा पर आधारित रिपोर्ट को संस्थान प्राधिकारी के समक्ष रखा और ऑनलाइन मैनेजमेंट सिस्टम चालू करने का आग्रह किया।

- राजपत्रित अवकाश वाले दिन सीमित शैक्षिक गतिविधियाँ : यह ध्यान में लाया गया है कि वर्ष 2016 के शैक्षिक कैलेंडर में राजपत्रित अवकाश के दिन कोई भी क्लास नहीं लगनी चाहिए।
- टीमों को बाहर भेजने की व्यवस्था: छात्र जिमखाना द्वारा संस्थान की विभिन्न टीमों को बाहर भेजने की व्यवस्था की जा रही है। सीनेट द्वारा किसी एक पदाधिकारी की अनुशंसा पर केवल उन्हीं टीमों को बाहर भेजा जाएगा जो स्वयं के प्रयास से धन की व्यवस्था कर सकेंगी। विज्ञान एवं तकनीकी परिषद की टीमों के लिए छात्र जिमखाना के महासचिव ने अधिष्ठाता संसाधन एवं पूर्व-छात्र के परामर्श से प्रक्रिया निर्धारित कर दी है।

सामान्य कार्य परिषद

छात्र समुदाय के सामान्य कार्यों में अध्यक्ष की सहायता करने के लिए एक कार्यकारी परिषद बनाई गई है। संस्थान की विभिन्न समितियों में छात्र जिमखाना के अध्यक्ष द्वारा मनोनित किए गए सदस्य एवं अन्य प्रतिनिधि इस परिषद के सदस्य होंगे। सामान्य कार्य परिषद के सदस्य अपने अधिकार का प्रयोग करेंगे। परिषद, जिमखाना के अध्यक्ष की ओर से जवाबदेही तय करेगा तथा विशेष मामलों में छात्र समुदाय की राय लेने के साथ-साथ प्रसंगोचित सूचना के प्रसार में भी मदद करेगा।

छात्र सीनेट कार्यालय एवं संचालन समिति :

- कार्यालय द्वारा नियमित तौर पर उपस्थिति पंजिका का रख-रखाव किया जाता है।
- सीनेट के विभिन्न सदस्यों को कम से कम चार कारण बताओं नोटिस जारी किए जा चुके हैं तथा सात सदस्यों को उपस्थिति का अनुपालन नहीं करने के कारण पद से हटाया जा चुका है।
- इस वर्ष सीनेट द्वारा पुष्ट की गई सभी पदों की अद्यतन सूची के साथ-साथ पिछले वर्ष की सूची भी एकत्र की गई है।
- एक कार्यप्रणाली यह सुनिश्चित करने के लिए कि विभिन्न पदों पर नियुक्त छात्र अपने पूरे सेवाकाल में पात्रता मानदण्डों का पूरा करते हैं, तैयार कर ली गई है।
- एक समेकित कार्यसूची पुस्तिका (समस्त सहायक दस्तावेजों सहित) समस्त बैठकों के लिए प्रकाशित की जा रही है।
- सैक कार्यालय में सीनेट की समस्त बैठकों से संबंधित दस्तावेजों की हार्ड कॉपी रखे जाने के लिए कार्यवाही की जा चुकी है।
- लेक्चर हॉल की बुकिंग प्रक्रिया को सरल बनाने के लिए एलएचसी बुकिंग फॉर्म का ऑटोमेशन किया जा रहा है।

क्रियान्वयन रिपोर्ट नियमित तौर पर अपडेट की जा रही है तथा हरमहीने कम से कम एक बार इसे प्रस्तुत किया जा रहा है।

विज्ञान एवं तकनीकी परिषद

विज्ञान एवं तकनीकी परिषद ने अनेक राष्ट्रीय एवं अंतरराष्ट्रीय प्रतियोगिताओं में हिस्सा लिया और जीत हासिल की। इंटर आईआईटी टेक मीट में संस्थान ने पाँच इवेंट में रजत पदक जीतकर प्रथम उपविजेता बनने का गौरव हासिल किया।

- एसएई एयरो डिजाइन ईस्ट 2016 – संस्थान की पुष्क टीम ने इस वर्ष इस प्रतियोगिता के लिए भरसक तैयारी की थी तथा "माइक्रो क्लास" में तीसरा स्थान हासिल किया।
- आईआईटीके मोटर स्पोर्ट – संस्थान की मोटर स्पोर्ट टीम ने तीन इवेंट यथा – फॉर्मूला एसएई इंडिया, बीएजेए स्टूडेंट इंडिया तथा एनआईएस इफीसाइकिल में भाग लिया और बीएजेए स्टूडेंट

- इंडिया में प्लेस्ट टेक रेडी टीम का खिताब अपने नाम किया।
- रोबोकॉन-संस्थान की रोबोकॉन टीम ने पहली बार तीसरा स्थान हासिल किया।
- भा.प्रौ.सं.बम्बई द्वारा आयोजित टेक्फैस्ट 15 तथा टैक्कृति में कई पुरस्कार जीते।

विज्ञान एवं तकनीकी परिषद ने इस वर्ष प्रोग्रामिंग, रोबोटिक्स, एयरोमॉडलिंग आदि की अनेकानेक प्रतियोगिताएं आयोजित की। "ऑटोडेस्क" द्वारा समर कैम्प के दौरान सीएडी मॉडलिंग पर कार्यशाला आयोजित की गई।

सांस्कृतिक परिषद

सांस्कृतिक क्लबों के तत्वावधान में इस वर्ष विभिन्न कार्यशालाओं, प्रतियोगिताओं तथा प्रदर्शनियों का आयोजन किया गया। इस वर्ष कुछ नये कार्यक्रम आयोजित किए गए जिनका विवरण नीचे दिया जा रहा है:

- इस वर्ष सांस्कृतिक परिषद ने हेरा फेरी फिल्म के साथ मिलकर विभिन्न क्लबों की प्रतिभाओं को सामने लाने के उद्देश्य से वीडियो प्रोजेक्ट शुरु किया। ड्रैमेटिक क्लब, म्यूजिक क्लब एवं हिन्दी साहित्य सभा के प्रयासों से रावयणा नामक वेब सीरीज के चार एपीसोड का काम संभव हो सका। म्यूजिक क्लब ने रावयणा के लिए पाँच मौलिक गीतों की रचना की।
- सांस्कृतिक परिषद द्वारा इस वर्ष शराब एवं ड्रग का सेवन, सामाजिक गतिशीलता, शिक्षा, प्रतिभा पलायन, ओपन सोर्स सॉफ्टवेयर, सोशल मीडिया आदि ज्वलंत विषयों पर चर्चाएं आयोजित की गईं।
- सांस्कृतिक परिषद ने प्रोफेशनल्स के सहयोग से पहली बार इन-सेम वर्कशॉप आयोजित की। इन वर्कशॉप में चार विभिन्न क्लबों ने अपने-अपने ढंग से चार कार्यशालाएं आयोजित कीं। ये वर्कशॉप मूलतः नौसिखियों के लिए आयोजित की गई थीं।

उपलब्धियाँ

- कौशल विकास एवं उद्यमिता मंत्रालय के तहत राष्ट्रीय कौशल विकास निगम द्वारा सिटिजन्स एलायंस के सहयोग से "धुन" पैन इंडिया बैंड प्रतियोगिता का आयोजन किया गया। संस्थान के "अभिलाषा" बैंड को देश के 150 बैंडों में शीर्ष 10 स्थान प्राप्त हुआ।
- हिन्दी पत्रिका "अंतस" को प्रथम पुरस्कार प्राप्त हुआ।
- आईआईटी दिल्ली के वार्षिक उत्सव रेंडेवू के तीन इवेंट में संस्थान के आठ सदस्यीय दल ने भाग लिया। संस्थान के कलाकारों ने व्यक्तिगत इवेंट में प्रथम स्थान हासिल किया तथा दो टीमों ने संसदीय चर्चा में हिस्सा लिया।

फिल्म एवं मीडिया काउन्सिल

फिल्म एवं मीडिया काउन्सिल संचार के विविध माध्यमों से लोगों तक सूचनाएं एवं जानकारी पहुँचाने का प्रयास करता है। फिल्म एवं मीडिया काउन्सिल अभिव्यक्ति के लिए मंच प्रदान करता है। काउन्सिल मैचों एवं मूवी को बड़े परदे में दिखाने का प्रबंध करता है। काउन्सिल द्वारा वर्ष भर फोटोग्राफी, डिजाइन, एनीमेशन आदि पर कार्यशालाएं आयोजित की गईं।

एनीम सोसाइटी

पिछले सेमेस्टर में एनीम सोसाइटी का गठन किया गया तथा एनीम

कल्चर में रुचि रखने वाले परिसरवासियों के लिए विभिन्न इवेंट का आयोजन किया गया।

- संस्थान प्राधिकारियों के साथ एक बैठक आयोजित की गई जिसमें संस्थान के अंदर विभिन्न बस स्टापों में बस की समय-सारिणी लगाने का निर्णय लिया गया।
- संस्थान के गौरवमयी इतिहास को प्रदर्शित करने वाले वीडियो का शुभारंभ किया गया। आशा की जाती है कि यह ऑनलाइन वीडियो सभी को पसंद आएगा। इस वीडियो को पहले ही दिन 5000 लोगों ने देखा।
- शिक्षक दिवस वीडियो: यह वीडियो अपने आप में पहले प्रकार का है।

गाठर: हेरा फेरी फिल्म के सहयोग से 50 मिनट की एक लघु फिल्म बनाई गई है।

उपलब्धियाँ

- छात्रों के लिए आयोजित होने वाली वार्षिक बायोमाल्युकुलर डिजाइन प्रतियोगिता को बायोमॉड नाम दिया गया है। संस्थान के पूर्व-स्नातक छात्रों की टीम ने इस प्रतियोगिता में हिस्सा लिया और दूसरा स्थान प्राप्त किया।
- इस वर्ष कैम्पस जर्नलिज्म सोसाइटी को बहाल किया गया है जो अपने आप में एक उपलब्धि है। वॉक्स पापुली के कोर समूह में विस्तार किया गया है। इसके सदस्यों की संख्या 25 से बढ़ाकर अब 40 कर दी गई है। कोर समूह में इन-हाउस डिजाइन टीम को भी शामिल किया गया है। कोर समूह का संगठन उस प्रकार है – मुख्य संपादक, संपादक एवं सदस्य।

खेल-कूद परिषद

खेल-कूद परिषद के प्रयासों से प्रत्येक छात्र को खेल-कूद का आनंद लेने का अवसर प्राप्त होता है। वर्ष के दौरान अलग-अलग प्रकार की खेल-कूद गतिविधियों के आयोजन का उद्देश्य कैम्पस समुदाय के मध्य खेल-कूद गतिविधियों का विस्तार करना था। परिषद के सदस्यों का मत है कि ये क्रिया-कलाप लोगों में मूल्यों का संवर्धन करते हैं तथा खेल-कूद गतिविधियों से दूर रहने वाले अनेक छात्रों को इससे जोड़ते हैं।

नवीन क्रिया-कलाप :

1. बाइसिइकिल हॉबी ग्रुप का निर्माण
2. समर कैम्प (सप्ताह भर ट्रायल का आयोजन, पौष्टिक भोजन)
3. तीरदांजी कार्याशाला
4. ड्युथलॉन
5. स्केट-ए-थॉन
6. एक्वा बडीस
7. कैम्पस रन
8. आरजीएफ आई ग्रामीण खेल
9. स्पोर्ट स्टार सीरीज
10. परफॉर्मर ऑफ द इयर अवार्ड

उपलब्धियाँ :

115 सदस्यीय दल ने आईआईटी रुड़की में आयोजित स्पोर्ट फेस्ट 'संग्राम' में भाग लिया। संस्थान के खिलाड़ियों ने एथलेटिक्स (दोनों बालक एवं बालिका वर्ग), टेबल टेनिस तथा बैडमिंटन में स्वर्ण पदक, वॉलीबाल में रजत पदक तथा टेनिस, वेटलिफ्टिंग, क्रिकेट एवं

फुटबाल में कांस्य पदक हासिल किया। श्री अक्षत वर्मा सर्वश्रेष्ठ एथलीट तथा श्री अर्जुन राम बेस्ट पावरलिफ्टर घोषित किए गए।

इंटर आईआईटी स्पोर्ट्स – 2016 (आईआईटी दिल्ली)

अंतर आईआईटी स्पोर्ट मीट रद्द होने के कारण, आईआईटी दिल्ली ने इंटर आईआईटी स्पोर्ट्स – 2016 का आयोजन किया। इंटर आईआईटी स्पोर्ट्स – 2016 में आईआईटी कानपुर ने सर्वश्रेष्ठ प्रदर्शन करते हुए पुरुषों तथा महिला वर्ग दोनों में ओवरऑल चैम्पियनशिप जीतने का गौरव हासिल किया। संस्थान की देवी मुतयाला को सर्वश्रेष्ठ महिला एथलीट, शुभम यादव को सर्वश्रेष्ठ पुरुष एथलीट तथा शिभम बोथरा को श्री स्पोर्ट्स घोषित किया गया। संस्थान ने पुरुषों की एथलेटिक्स, फुटबाल, वॉलीबाल, स्कैवश तथा वेटलिफ्टिंग प्रतियोगिता तथा महिलाओं की टेबल टेनिस, लॉन टेनिस प्रतियोगिता में स्वर्ण पदक जीता।

उत्सवों का आयोजन

संस्थान में अंतराग्नि (सांस्कृतिक उत्सव), टैक्कृति (तकनीकी एवं उद्यमिता उत्सव) तथा उदघोष (खेल-कूद उत्सव) जैसे उत्सवों के आयोजन का सर्वोपरि उद्देश्य छात्रों के जीवन में समृद्धि एवं उल्लास का समावेश करना है। सभी सामाजिक, सांस्कृतिक तथा खेल-कूद से संबंधित उत्सव एक छात्र के सर्वांगीण विकास में महत्वपूर्ण भूमिका निभाते हैं। इन उत्सवों में संस्थान तथा अन्य राष्ट्रीय एवं अंतरराष्ट्रीय संस्थानों के छात्रों की प्रतिभागिता बढ़ी है। पिछले वर्ष इन उत्सवों के आयोजन के लिए एकत्र की गई धनराशि में इजाफा हुआ है। यह संस्थान के छात्रों की प्रबंधन क्षमता का परिचायक है।

उदघोष 2015

दिनांक 1 अक्टूबर से 4 अक्टूबर, 2015 तक संस्थान में वार्षिक खेल-कूद उत्सव का आयोजन किया गया था। 'उदघोष' देश में आयोजित होने वाले बड़ी खेल प्रतियोगिताओं में से उदघोष एक है। इस वर्ष उदघोष में आईआईटी, एनआईटी तथा देश के अन्य प्रमुख संस्थानों की टीमों सहित कुल 54 टीमों ने भाग लिया था। उदघोष में देश के छात्रों को खेल के क्षेत्र में अपनी प्रतिभा दिखाने का अवसर मिलता है। उदघोष प्रतियोगिता के लिए उच्च स्तरीय खेल सुविधाओं का उपयोग किया जाता है।

उदघोष 2015 में निम्नलिखित खेलों का आयोजन किया गया था:

1. क्रिकेट
2. हॉकी
3. एथलेटिक्स
4. खो-खो
5. स्कैवश
6. लॉन टेनिस
7. बैडमिंटन
8. कैरम
9. शतरंज
10. वॉलीबॉल
11. बास्केटबॉल
12. पावरलिफ्टिंग

इस वर्ष देश भर के अधिकतम आईआईटी तथा राष्ट्रीय स्तर के खिलाड़ियों ने भाग लिया। पिछले वर्ष की तुलना में इस वर्ष एथलेटिक्स, हॉकी, महिला टेनिस, वेटलिफ्टिंग तथा स्कैवश में अधिक संख्या में

खिलाड़ियों ने भाग लिया। इस वर्ष पहली बार खो-खो की प्रतियोगिता का आयोजन किया गया जिसमें 12 कॉलेजों की टीमों ने हिस्सा लिया। उद्घाटन की संध्या में कैम्पस में टार्च रन का आयोजन किया गया और इसके बाद ओपन एयर थियेटर में रंगारंग लोकल ट्रेन का आयोजन हुआ। उद्घोष के समापन के अवसर पर श्रीलंका के पूर्व विस्फोटक बल्लेबाज श्री सनथ जयसूर्या ने कार्यक्रम की शोभा बढ़ाई।

हार्दिलाहट

उद्घोष के दौरान दिनांक 4 अक्टूबर को मैराथन का आयोजन किया गया जिसमें लगभग 150 खिलाड़ियों ने भाग लिया और 11 किमी की दौड़ पूरी की।

ड्यूथलॉन: संस्थान के संकाय-सदस्यों सहित लगभग 200 खिलाड़ियों ने इस प्रतियोगिता में भाग लिया।

उद्घोष के दूसरे दिन अर्थात् दिनांक 1 अक्टूबर, 2015 को संस्थान के ऑडिटोरियम मैदान में बाइक स्टंट शो का आयोजन किया गया। उत्सव के दौरान निखिल डीसूजा के कन्सर्ट में लोग झूम उठे।

अंतराग्नि 2015

संस्थान का वार्षिक उत्सव 'अंतराग्नि' अपने उत्कृष्ट कार्यक्रमों और प्रतियोगिताओं के लिए जाना जाता है। पिछला वर्ष अंतराग्नि उत्सव का स्वर्ण जयंती वर्ष था।

इस वर्ष अंतराग्नि की टीम ने प्रिलेमिनरी राऊन्ड के लिए काठमांडू (नेपाल) सहित 11 बड़े शहरों की यात्रा की। यह अंतराग्नि टीम की पहली विदेश यात्रा थी।

अंतराग्नि महोत्सव में स्कूल के छात्रों के लिए पहली बार "प्राडिजी" नामक सांस्कृतिक प्रतियोगिता शुरू की गई। भारत के विद्यालयीन छात्रों की रचनात्मकता में वृद्धि करने तथा उनमें सांस्कृतिक क्रिया-कलापों के प्रति रुझान पैदा करने के उद्देश्य से "प्राडिजी" नामक सांस्कृतिक प्रतियोगिता शुरू की गई है।

अंतराग्नि 2015 में अमित त्रिवेदी, न्यूक्लिया, अनीश सूद, सुनिधि चौहान, नीति मोहन, भयानक मौत (रॉक बैंड), ब्लैकस्टार्ट (रॉक बैंड), इंडियन जैम प्रोजेक्ट, एक्लेक्टिव (इजराइल बैंड), स्कीलर (बुल्गारियन बीटबाक्सर), रणविजय, कुमार मनोज, राहत इंदौरी सहित देश-विदेश के अन्य कलाकारों ने अपनी-अपनी प्रस्तुति दी।

टैकृति 16

संस्थान के छात्रों द्वारा अंतर-कॉलेज तकनीकी एवं उद्यमिता उत्सव "टैकृति" के 22वाँ संस्करण का आयोजन किया गया। इस उत्सव में देश-विदेश के विभिन्न कॉलेजों के 2400 से अधिक छात्रों ने भाग लिया। अफगानिस्तान के पूर्व राष्ट्रपति डॉ हमीद करजई उद्घाटन समारोह के मुख्य अतिथि रहे। इसके अतिरिक्त अन्य वक्ताओं में श्री विकास स्वरूप, प्रवक्ता, विदेश मंत्रालय, भारत सरकार, डॉ लिन इवांस, श्री माइक लिबेकी, श्री प्रदीप संघु, श्री एलेक्स हटचिनसन आदि ने अपने व्याख्यान दिए।

टैकृति के मुख्य आकर्षण: ऑटोमेटेड चौस, स्मार्ट टेक्नालॉजी, स्मार्ट व्हीकल एक्सपो, जेस्चर कंट्रोल्ड गेमिंग, गोल्फ सिमुलेटर, अरबन फ्लो, ईटीएच ज्यूरिख ड्रम प्लेइंग रोबोट, प्रोस्थैटिक हैंड।

टैकृति के दौरान आईएआरसी, आईआरजीटी, टीजीपी, आईओटी, मल्टीरोटर, वाइल्ड साँकर, आईओआरसी, टीजीपी, स्काई स्पाक, टीआईसी, एमबैडेड, एप्पाथन, बिजनेस एवं इंटरप्रोनिरिएल इवेंट में प्रतिभागियों के बीच कड़ा मुकाबला देखने को मिला। इसके अतिरिक्त 11 शहरों में टैकृति ओपन स्कूल चैम्पियनशिप के दूसरे संस्करण का आयोजन किया गया। 3000 हजार छात्रों में से चयनित 100 छात्रों को अंतिम राउंड के लिए भा.प्रौ.सं.कानपुर आमंत्रित किया गया था।

इस बार 8 शहरों में टैकनोक्रेज जोनल राउंड का आयोजन किया गया। इस राउंड में 1000 प्रतिभागियों ने प्रतियोगिताओं तथा 1700 प्रतिभागियों ने कार्यशालाओं में भाग लिया। टैकृति के आयोजकों ने 22वें संस्करण के उपलक्ष्य में कुछ सामाजिक कार्यों को पूरा करने का बीड़ा उठाया। सामाजिक कार्यों की सूची इस प्रकार है: स्प्रैडिंग स्माइल्स, नववर्ष समारोह, एक्सेबिल इंडिया कैम्पेन, फ्राँस में शिक्षा पाने का अवसर, समर ट्रेनिंग। टैकृति में जुंटा के तहत फरहान नाइट, सनबर्न कैम्पस, टीवीएफ के साथ संवाद, आतिशबाजी एवं एलईडी शो तथा बाइक स्टंट शो मुख्य आकर्षण रहे।

परामर्श सेवा

संस्थान में परामर्शदात्री सेवा एक ऐसा समूह है जो शैक्षिक एवं आर्थिक कारणों से परेशान छात्रों के उपचार के लिए काम करता है तथा संवेदनशील विषयों पर कैम्पस समुदाय का ध्यान आकर्षित करने का प्रयास करता है। परामर्शदात्री सेवा समूह के कार्यों से यह सुनिश्चित हो जाता है कि संस्थान महज एक भवन नहीं है बल्कि घर से दूर एक घर है। परामर्शदात्री सेवा समूह में पेशेवर परामर्शदाता, मनोरोग चिकित्सक एवं छात्र वालंटियर शामिल हैं।

छात्र सामान्यतः स्वेच्छा से अथवा अपने मित्रों, संकाय-सदस्यों, मनोरोग चिकित्सक या स्वास्थ्य केन्द्र के चिकित्सकों की सलाह पर परामर्शदाताओं से मिलते हैं। शैक्षिक क्रिया-कलापों में कठिनाइयों का सामना करने वाले छात्रों को भी व्यक्तिगत रूप से परामर्शदाताओं से मिलने के लिए प्रोत्साहित किया जाता है।

शैक्षिक वर्ष 2015-16 में 1377 परामर्श सत्र आयोजित हुए। प्रत्येक सेमेस्टर में मनोरोग चिकित्सक कैम्पस में आते हैं और आकस्मिक स्थिति में छात्र को कुछ छात्र वालंटियरों के साथ सीधे मनोरोग चिकित्सक की क्लीनक में भेज दिया जाता है। परामर्शदात्री सेवा समूह द्वारा मनोरोग चिकित्सक से संबंधित सभी तैयारी पूरी की जाती है। परामर्श दाता के पास भेजे जाने वाले छात्र से संबंधित जानकारी को पूर्णतया गोपनीय रखा जाता है।

वित्तीय सहयोग

परामर्श सेवा समूह स्टूडेंट बेनीवोलेंस फंड के तहत जरूरतमंद छात्रों को आर्थिक सहयोग मुहैया कराता है। आर्थिक सहयोग उन छात्रों के लिए होती जो जरूरतमंद होते हैं किन्तु संस्थान की ओर अथवा अन्य साधनों से देय आर्थिक सहायता के भी हकदार होते हैं। इस वर्ष स्टूडेंट बेनीवोलेंस फंड के तहत 100 छात्रों को नौ महीने की अवधि के लिए 1500 रु. प्रति माह दिए गए। इसके अलावा अत्यंत जरूरतमंद छात्रों को भी स्टूडेंट बेनीवोलेंस फंड से ऋण दिया जाता है।

शैक्षिक सहयोग

छात्रों की शैक्षिक परेशानियां दूर करने के उद्देश्य से समय-समय पर

उन्हें शैक्षिक परामर्श दिया जाता है। शैक्षिक परामर्श व्यक्तिगत के साथ-साथ समूह स्तर भी दिया जाता है और यह निःशुल्क होता है।

1. उपचारी कक्षाएँ (रेमेडिएल क्लास) : एकेडेमिक मेन्टर (वरिष्ठ छात्र) द्वारा जरूरतमंद छात्रों की मदद के लिए उपचारी कक्षाएँ संचालित की जाती हैं।
2. स्टडी ऑवर: आशा से कम सफलता पाने वाले छात्रों के लिए एकेडेमिक मेन्टर (वरिष्ठ छात्र) द्वारा परीक्षाओं के पूर्व स्टडी ऑवर लगाए जाते हैं।
3. टेक्निकल टर्मिनॉलॉजी क्लासेस: सेमेस्टर के आरंभ में टेक्निकल टर्मिनॉलॉजी क्लासेस लगाई जाती हैं। इन कक्षाओं में छात्रों को जो अपने-अपने विषयों के अंगरेजी के पारिभाषिक शब्दों के अर्थ समझ पाने में कठिनाईयों का सामना करते हैं, उनकी मातृभाषा में पारिभाषिक शब्दों के अर्थ स्पष्ट किए जाते हैं। इन कक्षाओं में अधिकांश छात्र अंगरेजी में कमजोर पकड़ रखने वाले आते हैं।

परिवीक्षा छात्रों (प्रोबेशन स्टूडेंट) को सहायता

शैक्षिक परिवीक्षा/चेतावनी अवधि में रहने वाले छात्रों को भावनात्मक सहयोग देने के साथ-साथ शैक्षिक सहयोग करना भी परामर्श सेवा समूह का सबसे अहम कार्य है। इस वर्ष शैक्षिक परिवीक्षा/चेतावनी अवधि में रहने वाले छात्रों के मार्गदर्शन के लिए एक गाइड उपलब्ध कराया गया था। इस गाइड का मुख्य काम छात्र की देख-भाल करना एवं छात्र एवं परामर्शदाता के बीच कड़ी का काम करना था। परामर्शदाताओं द्वारा छात्रों के शैक्षिक स्तर को ऊँचा करने तथा भावनात्मक विषयों के समाधान खोजने के लिए व्यक्तिगत परामर्श सत्र का आयोजन किया जाता है।

ओरीएन्टेशन प्रोग्राम

संस्थान में प्रत्येक वर्ष नये छात्रों के लिए ओरीएन्टेशन प्रोग्राम आयोजित किया जाता है। इस प्रोग्राम के माध्यम से नये विद्यार्थियों को संस्थान में उपलब्ध सुविधाओं, सेवाओं, कर्मचारियों, नियम और विनियमों से परिचित कराया जाता है। ओरीएन्टेशन प्रोग्राम के तहत जिमखाना प्रजेन्टेशन, परामर्शदाता के व्याख्यान, समूह क्रिया-कलाप तथा विंग काम्पटीशन आयोजित किए जाते हैं। इस वर्ष सामाजिक जागरूकता पर एक सत्र का आयोजन हुआ तथा प्रो. एच सी वर्मा ने नीतिशास्त्र पर छात्रों को संबोधित किया।

कैम्पस समुदाय के कल्याण के लिए सत्रों एवं कार्यशालाओं का आयोजन परामर्श सेवा समूह द्वारा वर्ष भर कैम्पस समुदाय के हितार्थ विभिन्न सत्रों का आयोजन किया गया।

मानसिक स्वास्थ्य पर सत्रों का आयोजन:

1. माइन्डफुलनेस बेस्ड मेडीटेशन टेक्नीक
2. एडिक्टिव बिहेवियर 3. वर्ल्ड सुसाइड प्रिवेंशन डे

कौशल संवर्धन कार्यशालाएँ/कक्षाएँ

1. अंगरेजी संवाद कक्षाएँ – सेमेस्टर के दौरान अंगरेजी भाषा की कम समझ रखने वाले तथा अंगरेजी भाषा नहीं बोल पाने वाले छात्रों के लिए अंगरेजी संवाद कक्षाएँ आयोजित की जाती हैं। ये कक्षाएँ निःशुल्क होती हैं तथा कोई भी छात्र इसमें प्रवेश ले सकता है।

अन्य विषयों पर सत्रों का आयोजन

1. एक्सप्लोर योर डिपार्टमेन्ट
2. स्टडी टेक्नीक
3. इन्टर्न ज्ञान
4. ईएसओ/एसओ
5. व्हाट टू डू इन समर